

# L-IMQASS

Ta' G.Z.A.

Kien ga xwejjah, Patri Gakkin, meta sirt nafu, ghalix meta kien ghadu fl-ahjar tieghu kien wiegeb ghas-sejha li imur jaqdi dmiru fost il-Maltin ta' barra minn Malta u fost l-ghariba wkoll. Kien rega' lura hawn wara li qatta' bosta snin fl-Amerika ta' Fuq fl-Istat ta' Florida fejn kien mahbub hafna ghax kien dahal fil-hajja ta' dik l-art u gharaf imur tajjeb man-nies ta' hemmhekk. Izda dik ma kenitx l-ewwel harga tieghu minn pajjizu ghalix hu kien mar l-Amerika wara li kien gie lura minn Brisbane fl-Awstralja fejn kien ghadda xi zmien ighallem u jahdem f'parrocča mmexxija mill-'patrijet' tax-xirka tieghu. Ma' tul hajtu f'dawk l-artijiet barranin fejn jiltaqghu kull gens ta' nies hu garrab xorta ta' hajja differenti hafna minn dik li kien imdorri fiha hawn fostna u ltaqa' ma' bosta praspas li gharaf biss johrog minnhom bil-ghajjnuna ta' Alla u d-dehen ta' mohhu, li minnu ma kienx nieqes.

Meta dahal mhux hazin fiz-zmien u l-forzi bdew jonqsulu sewwa

reġa' għal darb'ohra lejn art twelidu li laqgħetu; 'hu baqa' hawn jaqdi dmerijietu bħala Ministru t'Alja b'ċiera x'aktarx ferrieħa sakemm miet mimli bil-ghomor u mibki minn kull min kien jafu, li kienu bosta.

In-nies ma dametx ma drat lil Dun Ġakkin meta hu gie jogħhod għalkollox fostna u bdiet tixteridlu li kien raġel tajjeb ħafna, qdejdes jimxi fuq l-art. Gie li xi għajdut bħal dak wasal f'widnejh ukoll u f'qalbu kien ijmerru, iżda biex iġhaddih b'ċajta kien iġhid li kien hawn min ihobb iġġbidlu riġ'u. Imma ma' tul il-ftit snin ta' xjuħitu Malta bi ħġarha saret taf bih u ħafna kienu jemmnu bih u kienu jitolbuh xi parir, isaqsuh kif għandhom jagħmlu biex johorġu minn xi taħbiħa li jkunu sabu ruhhom fiha, jew minn xi tgerfixa li jkunu għamlu b'għajnejhom miftuħa, imma li wara tkun bezzgħathom meta rawha sejra kontriehom. Hu kien jisma' bil-kwiet u qajla jiftaħ fomm u ħliet biex jagħmel xi mistoqsija ħalli jifhem aħ'ar. Parir tajjeb qatt ma' kien jonqos u miegħu xi twissija għalli ġej; drabi wkoll xi storja jew rakkont b'ix ifisser ruħu aħ'ar, kien iġhid hu, imma nżidu aħna, biex jifhmuh aħ'ar u jibqgħu jiftakru fit-tagħlima li hu, b'mod l-aktar heħu, ikun taħom.

Xi riġal kien jaqla' wkoll għax in-nies mhix qalbħa ħażina daqs kemm ipingħa, u kienet trid turih li tgħożż kliemu. X'kienu jkunu dawn ir-riġali u x'kien jagħmel bihom ma nafx, imma meta miet ftit li xejn ħalla warajh. Wara li miet sirt naf li n-nies kien iġhinhom mhux bil-kliem biss, imma bil-flus u xort' ohra wkoll. Nġhid għaliġa, naf żġur li kien jittallab għal ħaddieħor, għax jien b'hekk sirt nafu; anzi rrid inżid li għall-ewwel ħsibtu wieħed minn dawħ melħa u wiċċhom jaqla'għhom ħafna. Meta, imbagħħad sirt nafu aktar mill-qrib sghobbija li kienu għaddewli dawħ il-ħsebijiet fuqu u bde't mara kif impattilu, bla ma nuri.

Dun Ġakkin kien ta' sikwit jġhid li l-mizzewġin għadhom ikunu bħal imqass, jġġifieri ħaġa waħda magħmula minn biċċtejn jixbħu ħafna lil xulxin u magħqudin flimkien minn pern li madwaru ddrur ħajjithom kollħa — l-imħabba u r-rispett lejn xulxin; "il-mizzewġin", kien iġhid, "għandhom jaħdmu id f'id għat-trobbija tal-ulied u l-qdusija ta' ruhhom; jekk il-biċċtejn tal-imqass", kien jissokta. "ikunu msinna u jaqtgħu, imma l-pern li jgħaqqadhom ma jkunx sħiħ u jzommhom flimkien tajjeb, l-imqass ma jkunx jiswa u flok jaqta' dritt, iħaxlef".

Billi Dun Ġakkin kemm-il darba semma din l-affari ta' l-imqass u ħadd qatt ma merieħ, darba wieħed staqsieħ jekk ma' tul ħajtu kienx iltaqa' ma' xi mqass. U Dun Ġakkin kien wieġeb li t-tajjeb u l-perfett hu rari, imma mhux daqskemm wieħed jista' jaħseb. Imbagħħad issokta jġhid: "Għalkemm hu minnu li fil-ħajja tal-

mizzewgjn l-imħabba lejn xulxin hi r-rabta li ttihom il-qawwa li jilqgħu kull tigrīb, b'danakollu wiehed ma jridx jinsa t-tempra jew il-karattru taż-żewġ imsieħba. Hu minnu li minn dawn il-koppji kwazi perfetti jeżistu. Isma' l-istorja ta' raġel u mara li sirt naf meta kont l-Amerika u li b'għemilhom urewni l-kobor u l-gmiel taż-żwieġ meta jiltaqa' u jittqaddes bil-harsien tal-Liġi t'Alla.

“Jien kont Miami ngħin il-Kappillan ta' wahda mill-parroċċi: żgħar ta' dik il-belt moderna mogħtija għax-xalar u li ma għandhiex mistrieħ la bin-nhar u lanqas bil-lejl. Hemmhekk sirt m'dhla ta' Lillian u żewġha James, it-tnejn ta' fuq il-hamsin sena, imma r-raġel ftit ixjeh minn martu. Sirt nafhom mhux għax kienu qjerru għandi, għax għalhekk kienu jfittxu l-kappillan, imma għax xi haġa li ma nafx sewwa x'inhi giġdita lejn xulxin; huma kienu ta' sikwit jistednuni għandhom, l-aktar fost il-gimgha meta kienu jafu li x-xogħol tal-parroċċa kien l-aktar jippermettili xi ftit tal-hin hieles. James u Lillian ma kenux għonja, imma lanqas fqar, kienu jgħixu tajjeb għax għalkemm in-negozju tagħhom ma kienx kbir. İzda kien jaġħtihom mhux hażin... jien kemm-il darba għamilt waċċi u tlabthom iġhinu xi xirka tal-parroċċa, u huma qatt ma naqsuni, għax kif kien iġhid James — la Alla bana, jixraq li nagħtu aħna wkoll. “James u Lillian ma kenux miljunarji bħal daw k il-hafna li kienu jzuru jew joqogħdu f'Miami, iżda ma kenux xħaħ la magħhom innifishom u lanqas ma' għajrhom. U mhux darba u tnejn li saħansitra mingħajr ma tlabthom tawni somma żgħira ta' flus biex biha ngħin lil xi hadd fil-bżonn, anzi kienu jgħiduli biex indur fuqhom għal xi għajruna.

“Minn dak li ga għidtlek, tista' taħseb li dawn it-tnejn min-nies kienu l-imqass li semmejtlek. Huma kienu jinħabbu u jhobbu l-proxximu tagħhom, u kienu jgħixu tassew ferħan li ma kellhomx lil binhom — James Junior jew Jimmy — biċċa hobż hażina li kien ta' sikwit inikkithom u jsewdilhom qalbhom bil-praspar li kien jaġħmel, għax kien joħloq wahda akbar minn oħra. Huma kienu jfithu qalbhom miegħi u jien kont insabbarhom mill-aħjar li nis'a'. Forsi kien Jimmy li giġidhom lejja! Fl-aħħar għamiltihom wahda ma tinketibx — hekk kbira li għall-ħniena t'Alla biss ma kielx ikla ħabs. Meta qaluli b'dan ma kienx baqagħli haġ'oħra x'ngħidilhom hliel li jibagħtuh f'xi art oħra 'l-bghid fejn ma kienx isib fuq min idur u fejn biex iġix kien ikollu jorbot fuqu nnifsu biss.

“Lil James mill-ewwel għoġbu dan il-parir, imma Lillian għall-ewwel sabitha bi kbira tinfired minn binha wahdani; iżda meta hasbitha ftit aktar rat li ma kienx hemm triq oħra. Saħansitra Jimmy li xi ftit it-tbeżbiża kien hassha ma kienx kontra li għal xi żmien jitbiegħed minn artu, u meta saqsewh fejn ried imur għażel

li jmur Brisbane l-Awstralja, fejn jien kont qattaajt xi snin fil-parroċċa li għandna f'idejna. Is-Superjur tad-Dar tagħna kien habib tiegħi hafna — issa ilu mejjet, Alla jahfarlu kemm kien igibni! — għalhekk jien ktibtlu u għidtlu fil-qosor l-istorja ta' Jimmy u rkmandajtlu li jzommu taht għajnejh kemm jista' jkun u li jgharrafni kif ikun sejjer.

“Għaddew xi erba' xhur, hamsa, qabel ma wasletli l-ewwel ittra fuq Jimmy: is-Superjur qalli li ż-zagħżuġh kien sejjer tajjeb, li milli jidher kien rabba l-għaqal u li kien qieghed jahdem u jaqla' x'jekol bla tbatija kbira. Tista' tahseb kemm ferhu James u Lillian meta jiena qrajtilhom dik l-ittra, kemm irringrazzjawni u kemm raddu ħajr lil Alla tal-grazzja li kien tahom.

“Imma fid-dinja ma hawnx bena u Alla donnu ried jerga' jip-pruvahom liż-żewġ; iħbieb tiegħi. Kien ilu xi sena li Jimmy mar l-Awstralja u fil-parroċċa tagħna kienu bdew jintesew il-praspar li kien għamel. Imma bhal berqa fil-bnazzi waslitli ittra li xejn ma kienet taqbel ma ta' qabilha: fi ftit kliem qattli li Jimmy reġa' għall-hajja l-imghoddija, u li kien tilef haġtu fi għ'eda fi triq ta' hwienet baxxi, mistmerra min-nies tal-ga'bu. Kelli wkoll ngharraf lil-ġeni'turi ta' Jimmy b'dak li kien ġara.

“Tista' tahseb x'qalb kelli naqdi dak id-dmir ta' niket. Billi ħsiebt li l-missier kien ser jilqa' dik l-aħbar kerha b'aktar kalma minn martu, bghatt għal James u għidtlu jiġi jarani fid-dar tagħna; u meta ġie, wara li lqajtu u hejjejt kemm jista' jkun, għidtlu x'kien għadda minn għala ibnu. Hu kwazi ħadli minn fommi dak li ridt nġhidlu, donnu kien qed jistannieha dik l-aħbar. Ma qabeżlux dmugħ minn għajnejh, iżda f'wiċċu kont taqra x'kien għaddej minn mohhu u x'kien qed ihoss f'qalbu — kien jidher ċar li — kif nġhidu bil-Malti — jekk kont taqtagħlu rasu, ma kontx tohroġlu qatra demm. Għal ftit minuti baqa' jħares ċass lejja, qisu mitluf minn sensih.

“Meta reġa' ġie f'tiegħu mhux hazin, għaqqad idejeh flimkien u qalli:— Dun Gakkkin, p'acir iehor irrid minn għandek; Lillian ma għadhiex dak li kienet sa ftit xhur ilu; htija ta' l-inkwiet li kellna, saħħitha bdiet thallaha, u issa tinsab marida sewwa għalkemm tip-prova tabbi; jekk nagħtuha din l-aħbar, żgur noqtluha. Ejja nzommu l-aħbar tal-mewt ta' Jimmy midfuna f'qalbna; b'hekk biss nistgħu ntawlulha ftit hajjitha... Hu ħsieb inti, ikteb Brisbane, għidilhom li nidhol għall-ispejjeż kollha u li nahfer lil min kien kawża tal-mewt ta' ibni. Imma jeħtieġ li Lillian ma tkun taf xejn b'dak li ġara. Jien ma ħadtlux dik ix-xewqa; jekk għamiltx sewwa jew le, ma nafx. Kull xi hmistax jew tliet ġimgħat kont

immur nara'hom u gie li kont niehu mieghi ittra li taparsi kienet tkun was'letli minn Brisbane u li jkun fiha xi ahbar ta' Jimmy. Imma Lillian baqgħet dejjem sejra għall-agħar u kellha sogħla li ta' kultant kienet trid tkissrilha sidirha. B'danakollu kienet dejjem tilqagħni tajjeb, hafna, u donnha kienet teħja mill-gdid meta tis-magħni naqra dawk l-ittri; anzi għal xi biċċa ahbar ftit ah'ar minn tas-soltu hi kienet iddur fuq żewġha u tghidlu: - Qed tara kemm sewa ta' gid li lil Jimmy bghatnieh l-Awstralja! Misikin, ma kienx hazin daqs kemm kienu jagħmluh in-nies ta' hawn li donnhom jieħdu gost bid-deni ta' haddiehor....., u kliem iehor bhal dan. Ta' kultant kienet iżżid tghid: "Jekk Alla jrid minn hawn u ftit taż-żmien iehor, inkunu nistgħu ngħidulu jerga' lura hawn — (nahseb li ndunajt li mhabba l-ahhar praspura tiegħu Jimmy ma kienx jista' juri fejn kien u allura kien ftiehem ma' ommu u missieru li ma jiktbil-homx, imma jibgħat ahharu b'mezz tas-Superjur ta' Brisbane lili u jien inwassalha lilhom) imbagħad jieħu f'idejھ in-negozju tagħna u ahna nerfghu u nqatgħu l-ahhar erbat ijiem ta' hajtina fis-sliem u l-mistrieħ. Dak li mbagħad kien l-aktar jagħfasli qalbi kien li biex turini kemm kienet tafhuli dak li kont qed nagħmel ma' binha, kienet ta' sikwit tagħtini xi flus biex nibgħathom Brisbane halli s-Superjur ighaddihom baxx, baxx, lil Jimmy halli ma jkun nieqes minn xejn. X'kont nagħmel b'dawk il-flus ta' Lillian li qatt ma kienu jistgħu jsiru la ta' binha u lanqas tiegħi?

"James kien ikompli ma' martu. Hu kien johnoq l-uġieħ ta' qalbu u n-niket jostru taħt ferħ fil-wieċ. Meta, imbagħad, fi tmiem iż-żjara tiegħi kien jiġi jwassalni, kien ighidli: dawk il-flus aghmil-hom quddies jew tilhom karità għal ruh Jimmy, biex forsi Alla jkollu hniena minn ruħu. Mhux l-ewwel u t-tieni darba li qabizli d-dmugħ minn għajnejja.

"Din il-logħba baqgħet sejra għal xi xhur, għax kif ġa għidt Lillian kienet dejjem sejra għall-agħar u qatt ma kelli qalb nuriha b'dak li kien tassew minnu. Mill-banda l-oħra James qatt ma kien iħallini wahdi magħha, donnu kien jibza' li tista' taqbizli xi kelma u Lillian tinduna li konna qegħdin nidhku biha u ssir taf bit-traġedja ta' binha. Le, malli kien ixommni wasalt għandhom, dlonk kien jitleq mill-hanut u jiġi ma' genbna.

"Li James u Lillian kienu jinhabbu hafna ma kontx trid tkun għaref wisq biex tinduna: kont nistħajjilhom żewġ għasafar f'gagġa, poġġuti t-tnejn hdejn xulxin fuq il-lista — Lillian tqahqah u tisgħol u James nifsu maqtugħ bl-ażżma li kienet tkiddu sewwa. Kull tant kienu jagħmlu xi kumpliment lil xulxin, u ngħidha kif inhi, li kieku dan kont narah minn hadd iehor kont insejjaħlu ksuħat u kont nistmeru, iżda għall-kuntrarju l-imġiba ta' dawn iż-żewġt

ixjuh ma kenitx hliet tagħfasli qalbi għax kont tassew nithassarhom.

“U din il-kummiedja traġika, kif għa għidtlek, baqgħet sejra ..... , imma xi drabi wara li nkun qrajtilhom xi ittra minn dawk tas-soltu, donni nara li għajnejn Lillian jridu jkellmuni jew jgħadduli xi messagg, donnhom iridu jgħiduli:- Sahansitra jekk dak li qed taqra mhux minnu għal kollox, ma jimpurtax, issokta, għax, kif qed tara, qed tfarraġ lil James, miskin! — Ma għandniex xi ngħidu, dan kien biss hsieb tiegħi għax lil Lillian qatt ma sibtha wahidha u qatt ma setgħet tghidli xi haġa wara dahar James.

“Izda lejla wahda meta kien qorob il-lejl, gie James għalija għax qalli li Lillian kienet qalbet għall-agħar sewwa u xtaqet tarani bla telf ta' żmien. Imma qabel ma mmorru, qalli:- Ivvinta ittra minn Brisbane li fiha jkun hemm li Jimmy kien behsiebu jerga' lura lejn pajjiżna u ma jdumx ma jkun magħna f'Miami għaliex is-'solicitor' kien qallu li issa jista' jagħmel hekk bla biża' ta' xejn... Ara kif tagħmel, Dun Gakkin, — talabni, — biex forsi l-aħħar ftit sigħat ta' hajjitha, Lillian tghaddihom fit-tama u l-faraġ. Jien ma kellix hila ngħidlu le, u rajt kif għamilt u bla telf ta' żmien paspart ittra bħal tas-soltu li fiha kien hemm dak li xtaq James. Imbagħad, nħaġġ'u, nħaġġ'u, morna t-tnejn hdejn Lillian li kienet qed tistenniena.

“Wara li hadtilha b'dejha, u bħalma konna dejjem nagħmlu għidna flimkien talba, dort fuqha u għidtilha: kumbinazzjoni, kont ġej narakom meta gie James għalija, għax mal-posta ta' wara nofs in-nhar waslitli ittra minn Brisbane ... u bdejt naqra. Lillian uriet li ferhet hafna għall-aħbar li ta'tha, izda wara ftit għamlet sinjal lil James b'għajnejha u dan wara li skuża ruhu miegħi hareġ mill-kamra, imma mhux qabel kellimni b'għajnejh u qalli noqgħod b'seba' għajnejn li ma tmurx tiżloqli xi kelma u kullma ma għażilna jsir suf.

“Meta sibti ruhi wahdi ma' din ix-xwejjha, irsaqt qrib lejha biex ma tinkeddx kemm jista' jkun meta tkellimni billi kont intbaht li James kien haliġna wahedna għax hi riedet tghidli, u tafdali xi haġa. Għall-ewwel xufftejjha bdew jiccaqalqu bla ma jagħmlu ebda hoss, donnha kienet qieghda tghid xi talba, imbagħad waqfet u b'idha kemm, kemm bilharrek għamilitli sinjal biex irressaq widinti hdejn halqha. Jien għamilt hekk, imbagħad qabditli idi u bdiet tagħfashieli bil-ftit forzi li kien għad fadlilha u f'widinti pespsitli dawn il-kelmiet: — Dun Gakkin, Alla jħallsek għal dak li għamilt magħna... jiena naf... li dawk l-ittri li taqralna... mhux veri... u li kont tiktibhom biex issabbar lil James. Kelli fl-Awstralja min ighidli kollox, kompli aghmel hekk biex James ma jmutx bil-piena ta' Jimmy. Jien inxift, u għall-ewwel ma stajtix illissen kelma;

imbagħad għamilt il-qalb lili nnifsi u staqsejtha kif kienet taf b'dak kollu. Hadd ma jaf lil Jimmy daqsi, — wegħbitni, wara li donnha stejgret xi ftit; — għalhekk ridt ikolli aħbar bir-reqqa; irrangajt ma' ditta ta' 'solicitors' li żżommni mgharrfa b'kollox; l-ittri kienu jasluli għand waħda habiba tiegħi... Jien għintek taħbi minn James l-aħbarijiet hżiena. Jaħasra, mar lura wisq, saħhtu kwazi hallietu. Emminni kelli nagħmel sforz kbir fuqi nnifsi għax kemm ilna mżżewġin qatt ma hbejtlu xejn u qatt ma wrejtu haġa b'oħra.

“James u Lillian tgerrbu wara xulxin. Alla jagħtihom il-mistrieħ ta' dejjem. U forsi bhala premju ta' dak kollu li garrbu kemm damu hajjin... u garrbuh bis-sabar bla ma qatt qatgħu qalblhom mill-hniena t'Alla... forsi hemm fil-Genna għad jingħaqdu ma' binhom Jimmy li qabel ma miet laħaq l-aħħar sacramenti, grazzja li Alla żgur tahielu mħabba ommu u missieru.”

Hekk spicċa r-rakkont Dun Ġakkin.

Tassew qallu dak flien, dawn it-tnejn kienu mqass, imma mqass tad-deheb u mhux tal-azzar.

“Iva, habib,” temm Dun Ġakkin, “izda kif sewwa, sew, darba grajt fil-kitba ta' Padre Bażan, lkemm-il darba rajt dak l-imqass jieħu l-għamla ta' SALIB.”